

మ ద్య పా న ని ర స న ద ం డ క ము

(అల్లంరాజు సూర్యనారాయణ మూర్తిగారు.)

ఓరీ! సురాపానలోలా! కృధాగ్ని ప్రకాశోదపాత్రా!
 ఇసీ! దుష్టశీలా! మహా పాతకంబైన యీ మద్యపానంబు
 సేయంగనేలా! మదోన్మత్తతా లోకులం దిట్టనేలా! ఒడల్
 తూలుచుం, జోగుచుం, గ్రోక్కుచున్, సుగ్రోక్కుచున్, సోలు
 చున్, సిగ్గు గాసిత లేకుండ నాహా పథిన్ దోర్ల నేలా, జనుల్
 నవ్వనేలా? విడంరాదె నీకిట్టి దుశ్శీలమేలా; మతిభ్రష్ట! నీ
 తల్లి నిల్లాలుగానెంచి వర్తించుటంజేసి నీమోము వీక్షింపగా
 దోసమా గోపమా వేశమైనప్పు డాత్మీయులైనం గృహణంబుచే
 సిర్దయాత్ముండవై దుర్మించుటం జూడ నీకంటె దుర్మార్గు
 డున్నాడె; నీచాధమా! నీదురూపంబు నీహుంకృతుల్ దుష్ట
 చేష్టల్ ప్రలాపంబులున్ జెప్పగాశక్యమే; యెట్టునా కండ్లతో
 నొట్టుగా జూచుటన్, మెండుగా నుమ్ములన్ వైచియేహ్యంబు
 గల్పించుటన్ నిన్ను జేరంగరా రెవ్వరుం గోధచిత్రా! మదో
 న్మత్త! నిర్భాగ్యచారిత్ర! ఛాత్రీస్థలింగూలి పీనుగు చందం
 బునం బండియుండంగ నీ శత్రువుల్ జేరి నీయాస్తి సర్వంబు
 నుం గాకితంబందు వ్రాయించి నీదా నిశాసీ తుదిన్ ప్రేలు
 ముద్రం దగన్వైచి నీ యాస్తి నెల్లం గ్రహింపం గడుం దుర్ద
 శంబొంది దుఃఖించుచున్ జోగివై యుండగా నేల నీ యింట
 నీ యాలునురీ బిడ్డలుం గూటికిం గుడ్డకుం దూరులై యేడ్చు
 చుం నిన్ను దూరంగ నొక్కింపుముం దెల్విరాదా! సదాకల్లు
 పాకే గృహం బన్న సత్కంబు నీనీయశాలంచు నూహించి
 జీవింపనేలా; జగద్రోకుకుండైన సర్వేశ్వరుం భక్తి బూజించు

టా మాని ఛీ ఛీ! దయాసత్య శౌచమ్ములన్నీడి సన్మార్గలం
 దిట్టుచుంగొట్టుచు, జంపుచు. చేతని త్తంబు లేకున్నచోర్యం
 బులం జేయుచు, భైదుకుం బోవుచు ముండివై మొండి
 వై యెట్టెటో గొంతకాలంబు జీవించి పెన్నిద్దరంబొంద
 నున్నట్లు 'సారాయి దెమ్మంచు' త్రావంగ నూహింతువౌరా!
 మృతింగన్న యామీద నీపాట్లుయోచింప వేలా! కడుం
 బాధలం గుందుచుం జెక్కు వేలేడు లయ్యామ్యలోకంబునం
 దుర్గతిం బొంది దుఃఖింతు వయ్యా! యికస్మద్యపానంబు
 చాలించి చిత్తంబునం దాజగన్నాధునీశుక సదాభక్తి బూజించు
 మెంతే దయా సత్య శౌచమ్ములం గల్గి వర్తించు మావెన్న
 నాముష్మికంబైన సాఖ్యంబునం బొందుమోయీ! స్థిరంబై
 స్థిరంబై దివి.



త్రాగుడు పైశాచిక కృత్యము.

లక్ష్మీపట్టణ నివాసియుగు రివరెండు జె. ఆర్. హడ్సన్
 గారు తమ యనుభవము నిటుల వ్రాయుచున్నారు:—
 “కట్టు పెట్టి కాల్చినట్లు నామనస్సును దహింప జేయుచున్న
 సంగతుల గొన్నిటి నీక్రింద దెలుపుచున్నాను. సైన్యమునకు
 సంబంధించిన మతాచార్యుడ నగుటచే నేను సైనికుల చేత
 సాలను వెల్లి చూచుచుందును. గొప్ప నేరములు చేసినవారు
 ఖైదుశిక్షను పొందిన వారై సైన్యమునుండి వెడలగొట్టి
 వేయబడుదురు. ఇట్లు శిక్షితులగు వారిలో ననేకులు త్రాగుడు

వలననే యట్టి శిక్షకు పాత్రులయిరని నేను కనుగొంటిని. సూపరింటెండెంటు గూడ సైన్యములో జరుగు అనేక నేరములకు మద్యపానమే కారణమని యంగీకరించెను. సుఖరోగములచే బాధపడువారి ఆసుపత్రిని గూడ నేను చూచుచుందును. అందలి రోగులలో దాదాపుగా నందరును ఆ జాడ్యములను తాము త్రాగుడు యొక్క మైకమునకు లోబడియున్న కాలమునందే తగిలించుకొనిరని అనుభవజ్ఞుడగు ఒక అధికారి నాతో చెప్పెను ఈ నడుచు నాన్నేహితుడొకడు ఒక చిన్నవానిని గూర్చి యిట్లు నాతో చెప్పెను. ఆతని భార్యయు బిడ్డయు ఇంగ్లాండులో నుండిరి. హిందూ నేత్రములోని ఒక నగరములో ఈ చిన్నవాడు మంచి యుద్యోగము నందున్నాడు. త్రాగుడును గూర్చి యితనితో మతాచార్య పదవియందున్న నాన్నేహితుడు అనేక పర్యాయములు ముచ్చటించెను త్రాగుటకు హక్కుగలదనియు, మైమఱచి తాను త్రాగువాడను గాననియు, త్రాగుడు తనకెట్టి హానిని చేయజాలదనియు అతడుపలికెను. ఇంగ్లాండునకు తిరిగిపోవునపుడు తోవలో నతడొక ఫ్రెంచివారి పట్టణము నందు నిలువవలసి వచ్చెను. పట్టణమును చూచుటకును తినుబండారములు కొన్ని టిని కొనుటకును నావలోని యితర స్నేహితులతోగలిసి అతడు బయలుదేరెను. తనకు తెలియకుండగనే ఆరాత్రి త్రాగిమైకములోనున్న సమయములో నతడొక వ్యభిచారిణిగృహమున ప్రవేశించెను. తెలివివచ్చి యాణోచించుకొనగా సుఖజాడ్యమును తానుతగిలించుకొంటినని అతడు గ్రహించెను. అంతట

నతనికి గృహమునకు వచ్చుటకు మనస్సుకలుగలేదు. విశ్వాస దోహదమునందున అతడు తనభార్యను సమీపించుటకు సిగ్గు పడెను. తాగ్రగుడు యెంత హానికరమైనదో అతనికిష్టము బోధ పడెను. తనయుదంతమును మతాచార్యునికి తెలిపి “నాసంగ తిని చెప్పి చిన్నవాండ్రును తాగ్రగుడుకు లోనుగావద్దని హెచ్చరింపు”డని వ్రాసెను. వీనినిగాని ఇట్టి ఇతరవిషయములనుగాని యెవ్వరు కాదనగలరు? తాగ్రగుడు పైశాచికకృత్యము. ఇట్టి చిన్నవాండ్రు పడిపోవుటకు అవకాశమును కలిగించు దురభ్యాసమును నేనుచూచి సహింపజాలను. మద్యపానమును దేశములోనుండి తరిమివేయుటకై నాచేతనైనంతవరకు పని చేయుటకు నేనుకృతనిశ్చయముడనైతిని.

— ధర్మపాథవి

సీ॥ సిరిదొలంగియు జేత ♦ జిప్పనేరుట లొండు

చిత్త విభ్రాంతిమై ♦ జెడుట రెండు

తనసంతతిని దరిద్రతను గుందుటలుమూడు

కులహీనుడై దిగుల్లోనుట నాల్గు

మును రహస్యమును జెప్పి ♦ మోసపోవుటలైదు

తారతమ్యంబుల ♦ దూరు టారు

తలయెత్తి తిరుగుట ♦ కిలనోడుటయు నేడు

నెగతాళిసెందుట ♦ లెన్నిదవది

గీ. గాన నీయష్ట కష్టముల్లనుటె గాక

నైహికాముష్మి కముల కనర్హుడగును

మద్యపానము లొనరించు ♦ మానవుండు

మానదగునోయి తగదోయి ♦ మద్యపాయి॥

మద్యము ఓజస్సును జెఱచును

మద్యము మనస్సునకు వికారము గలిగించును.

శ్లో॥ మద్యం హృదయమావిశ్య | స్వగుణై రోజన్ గుణాన్
దశభి, ర్దశ, సంక్షోభ్య, చేతో నయతి, విక్రియామ్॥

(చరక చికిత్సా స్థానము - చతుర్ద్వింశాధ్యాయము 29)

తా॥ మద్యము హృదయమున జొచ్చి తనయందలి
పదిగుణములచేత ఓజస్సున నుండు పదిగుణములను జెఱచి మన
స్సును వికారము నొందించును.

ఓజస్సన నేమి?

మనము భుజించునట్టి యాహారము, వాత రాగ్ని చేజక్కుగ
పక్వముజెంది రసముగ మారును. రసముచే రక్తమును, రక్తముచే
చే మాంసమును, మాంసముచే మేధస్సును, మేధస్సుచే అస్థి
(ఎముక) యును, అస్థిచే మజ్జయును, మజ్జచే శుక్రమును వరు
సగ జనించును. ప్రాణాధారమగు నిట్టి శుక్రమునకు ఓజస్సు
ఉపధాతువైయున్నది. మరియు ఓజస్సు ఎట్టిదనిన:-

శ్లో॥ ఓజ స్సర్వశరీరస్థం శీతం స్నిగ్ధం సిరం మతమ్
సోమాత్మకం శరీరస్య బలపుష్టికరం మతమ్॥

(శాబ్దాధరసంహిత - పూర్వఖండం-చితిధ్యాయం)

తా॥ ఓజస్సు శరీరం బంతటను వ్యాపించి శీతలము,
మార్దవము, స్నేహ్యము వీనితో గూడి చంద్రాత్మకమై శరీర
మునకు బలము, పుష్టి, వీనిని గలుగ జేయును.

మద్యముయొక్క పదిగుణములు.

శ్లో॥ లఘూష్ణ తీక్ష్ణ, సూ, ఘ్రాష్ణ, వ్యవ, యౌశుగ, మేవచ
రూక్షం, వికాసి, విశదం, మద్యం, దశగుణం స్ఫుటమ్.

తా॥ మద్యము (1)లఘువును (చుల్కనైనది) (2) ఉష్ణంబును (వేడిమి కల్గినది,) (3) తీక్ష్ణంబును (మృదుత్వము లేనిది, (4) సూక్ష్మంబును (సూక్ష్మమైన యాకారము కలిగినది) (5) ఆమ్లంబును (పులుపుకలిగినది.) (6) వ్యవాయియు (తొలుత శరీరమునందెల్ల వ్యాపించి పిదప జీర్ణంబగునది,) (7) ఆశుగము (శీఘ్రముగ రోగముల గల్గించునది, (8) రూక్షంబును (జిడ్డులేనిది) (9) వికాసి (ఉదకమున నుంచబడిన తైల బిందువువలె పలుదెఱుంగుల విస్తీర్ణంబగునది). 10 విశదంబును (వేతొండు వస్తువునం దంటుండునది) నై పది గుణములు గలిగియుండును.

ఓజస్సు యొక్క పదిగుణములు

శ్లో॥ గురు, శీతం, మృదు శ్లేష్ణం, బహులం, మధురం, సిరమ్
ప్రసన్నం, పిచ్ఛిలం, స్నిగ్ధం, ఓజో, దశగుణం, స్ఫుటమ్॥

తా॥ ఓజస్సు—(1) గురుత్వము, (2) శీతలము, (3) మృదుత్వము, (4) శ్లేష్ణత్వము (నునుపు కలిగియుండుట), (5) మధురమై యుండుట (6) సిరత్వము (ఒక్కచోటనే నిలచి యుండుట), (7) ప్రసన్నత్వము, (8) పిచ్ఛిలత్వము, (9) స్నిగ్ధత్వము (జిడ్డుకల్గియుండుట) అను నీ పదిగుణములు కలిగియుండును.

మద్యగుణములు ఓజస్సుగుణముల జెఱచును.

శ్లో॥ గురుత్వం, లాఘవా, చైచ్చత్వం చౌష్ణావ్య, దమస్వభావతః
మాధుర్యంమార్దవం, తైక్ష్ణ్యత్ప్రిసాద, ఛాశుభావనాత్ ॥ 32
రాక్ష్యాత్స్నేహం వ్యవాయిత్యా, త్థిరత్వం, శ్లక్షణామపి
వికాసిభావాత్ప్రేచ్ఛిచ్ఛిల్యం, వైశద్యా, స్సాంద్రీతాం తథా.
సౌక్మ్యన్మద్యం నిహన్తేవ, మోజసః స్వగుణైర్గుణాన్
సత్త్వం తదాశ్రయఞ్చాశు, సంక్షోభ్య, జనయేన్మదమ్ ॥ 34

తా॥ మద్యము పై జెప్పబడిన పదిగుణములలో లఘు
త్వముచేత ఓజస్సునందలి గురుత్వమును, ఉష్ణముచే శీతలము
ను, ఆమృతముచే మధురత్వమును, తీక్ష్ణత్వముచేమార్దవమును,
ఆశుకారిత్యముచే ప్రసన్నత్వమును, రూక్షత్వముచేత స్నేహ
మును, వ్యవాయిత్యముచేత స్థిరత్వమును వికాశిత్యముచేత
శ్లక్షణత్వమును, విశదత్వము చేత ప్రేచ్ఛిచ్ఛిల్యమును, సూక్ష్మత్వ
ముచేత సాంద్రీత్వమును వరుసగా చెఱచి, అట్టి యోజస్సు
ను ఆశ్రయించి యుండు సత్త్వగుణమునుకూడ చెఱచి మద
ము (మత్తతను) గల్గించును.


శ్లో॥ 'రసవాతాది మార్గాణాం సత్త్వబుద్ధీన్ద్రియాత్కనామ్

ప్రధాన స్యాజనశ్చైవ హృదయం స్థానముచ్యతే' ॥ 35 ॥

తా॥ రసవాహకధమనులు, సాత్త్వికగుణము, బుద్ధిం
ద్రియములు, ఆత్మ, ఓజస్సు వీనికి హృదయము స్థానముగ
నుండును.

శ్లో॥ 'అతిపీతేన మద్యేన విహతే నాజసా చ తత్

హృదయం యాతి వికృతం తత్రీస్థా యేచ ధాతవః ॥ 36 ॥

తా॥ అధికముగ త్రాగబడిన మద్యముచే ఓజస్సు
క్షోభింపబడి హృదయము వికృతి నొందును. హృదయము
నందలి బుద్ధి మొదలగు ధాతువులు కూడ వికృతి నొందును.
 “అధికముగ త్రాగబడిన మద్యముచే” యని నంతనే
కొందఱధికపానమువలన గీడు మూడునుగాని మితపానము
వలన నొకింతయేని నేగిలేదని బలుకుదురు.గాని వారి వచన
ములు యుక్తికిని అనుభవమునకును మిగుల దూరముగనున్నవి.
మొదటి మద్యబిందువు నోటపడిన దినముననే హృదయ వికృతి
బీజము శరీరమున నాటబడిన ట్లగును. పానాభ్యాస మధిక
మైన కొలదిని బీజము మొక్కయై వృక్షమైశరీరమంతయు వ్యా
పించియభ్యాసము మిన్నంటి నంతనే విషఫలములన్నియుద్యుగో
చరము లగును. ప్రధమదశయందావికృతి లక్షణము లన్నియు
నాంతర్యచుననే చాగియుండి కడపటిదశయందు బాహ్యమున
గన్నట్లును. అంతియగాని మద్యమునందు దోషము లేకపోలేదు.
మద్యమువలన దైహిక మానసిక వ్యాధులన్నియు నుత్పన్నము
లగుననియు మానవమాత్రు జీవ్యుడును యెట్టిసమయముననైన
నుమద్యమును గ్రోలరాదనియు మహాత్ములును వైద్యోత్తము
లును నైకకంఠ్యముగ వక్కాణించుచున్నారు.—ప్ర॥ సం॥

ఉ॥ దోషవృద్ధిదారిజూపి పరిత్రోషముమాపి యశంబుఁబాఁపి దు
ర్వాసన నోట రేఁపి భగవత్కృప దవ్వులజోపి బల్కరసా
భాసముజేసి యూపి నరుఁబాడొనరింతు వటండ్ల నిన్నునో
యాసవమా ! జోహారులు జోహారులు మాదెసఁ జూడ
బోకుమా॥

పాననిషేధము - బైబిలు ఆజ్ఞలు



బైబిలు క్రైస్తవుల యొక్క ప్రమాణగ్రంథము. అది తాగి గుడుసు నిషేధించుచున్నది. బైబిలునందు విశ్వాసము కల వారెల్లరును దానిలోని యాజ్ఞలను శిరసావహించి మన్నింపవలయును. పానమును గూర్చి బైబిలు వివరించు విషయములు గ్రహింపకుండ నున్న వారి మేలుకొటకు బాటను పోవువాడు సైతము పొరబాటుపడ నవసరము లేనంత స్పష్టముగనున్న కొన్ని యంశముల నిందుదాహరింతుము.

(1) బైబిలు రచింపబడిన కాలములో ముఖ్యముగా భాగ్యవంతములగు తరగతులలోని పానాచారములను గూర్చి బైబిలు తెలియజేయుచున్నది. ఆసందర్భమున సమ్మతినిగాని అసమ్మతినిగాని అది చూపుటలేదు (2) బట్టిలో వండి దించు వద్దతి బైబిలుకాలమున వాడుకలో లేదు. కావున నిరపాయ కరములని చెప్పబడునట్టి స్వల్పముగ మద్యపానగుణముతో కూడియుండు ద్రాక్షారసమువంటి ద్రవములను సైతము త్రాగకూడదని యది నిషేధించుచున్నది. (3) ద్రాక్షారసమును గూర్చి వివరించిన 181 తావులలోని బైబిలు వాక్యములు కొన్ని చోట్ల మత్తునొడవించు దానిని గూర్చియు కొన్ని చోట్ల మత్తును కలుగజేయనట్టి కొత్తద్రాక్షారసము (టిరోష్) ను గూర్చియు తెలియజేయుచున్నవి. ఆకాలమున నీరెండు రకముల ద్రాక్షారసములును వాడుకలో నుండెను. చివరిది (కొత్తది—అపుడపుడు చేసినది) తరచుగా శ్రేయస్సునకు ఆశీర్వాదమునకు సంబంధించినదిగా నుదహరింపబడినది. “దేవుడు

ఆకాశహిమమును.....విస్తారమైన ధాన్యమును కొత్తదాగ్నీ
తౌరసమును సీకిచ్చెను.” (ఆదికాండము 27-28).

(2) మొదటిది (కొత్తది కానిది) తఱచుగా వాడు
నశ్రుదు దుర్గణములను కలుగ జేసెను. మరియు (నోవహు)
దాగ్నీతౌరసమును తాగి మత్తుడై తన గుడారములో వత్తు
హీనుడుగ నుండెను. (ఆది 9; 21) ఏనుకీస్తు ఏనూత్రీము
ను మత్తులేని దాగ్నీతౌరసమును నీటి చేత చేసియుండెనని నమ్ము
ట మిక్కిలి యుక్తి యుక్తము. తమ యొక్క శాగ్గుబోతు
ఆలవాటులు న్యాయమైనవని కనబఱచుటకై కీస్తుయొక్క
యా యమానుషకీయ నెడతెగకుండ నుదహరించుచుండు
వారు (లూకా 21: 34 లో) ఏనుకీస్తుచెప్పిన హెచ్చరిక
వాక్యములను మఱచిపోయినారు:—“కాని జాగ్రత్తగ నుండు
డు. లేకున్న నకస్మాత్తుగా తిండిపోతుతనము తాగ్గుబోతు
తనము లను నమితమైన బరువులు మీహృదయములపై వేయ
జడును.” కీస్తుయొక్క యీశ్వర్యము (నీటినుండి దాగ్నీ
తౌరసముచేయుట) నుదహరించుటతో తమతాగ్గుడు న్యాయ
మైనదని మోపువారు శాముకూడ వీటితోచేయబడిన దాగ్నీ
తౌరసమును మాత్రమే త్రాగునుండవలయును. అట్లుచేసినచో
త్రాగుడును నిషేధించువారితో వీరికి వివాదములేకుండ
పోవును.

(3) త్రాగుడును—దారిద్ర్యమును:—సోలోమాన్ ఇ
ట్లు చెప్పెను:—“త్రాగుబోతు తిండిపోతు తప్పక దరిద్రులయ్యె
దడు” (సామెతలు 28: 21). త్రాగుడు దరిద్రములెచ్చుటయే
కాక జనులలో పోరాటమును కూడ కలుగజేయుచున్నది. ఆర్థి

క సంబంధముగా చేూడుడు. పనివాండ్రవధ్య నమితభాగ మల్లరి త్రాగుడువలననే కలుగుచున్నది. అందుమూలమున పాటు నష్టమగుచున్నది “ఎవరికిశ్రమ? ఎవరికిదుఃఖము? ఎవరికిజగడములు? ఎవరికిచింత? ఎవరికిహేతువు లేనిగాయములు? ఎవరికివృష్టిమాంద్యము? ద్రాక్షారసముతో పొద్దుపుచ్చువారికేగదా? ద్రాక్షారసమును రుచిచూడ జేరువారికేగదా? ద్రాక్షారసము మిక్కిలి యెఱ్ఱగను. గిన్నెలో తళతళలాడుచుండగను త్రాగుటకు రుచిగనుండగను దానివైపు చూడకుము. పిమ్మట నది సర్పమువలె కఱచును. కట్లపామువలె కాటువేయును విపరీతమైనవి నీకన్నులకు కనుబడును. నీవు వెట్టిమాటలు పల్కుదువు. నడిసముద్రమున పరున్నవానివలెను, ఓడకొయ్య చివలును పరున్నవానివలెను నుండువు నన్నుకొట్టినను నాకు నొప్పికలుగలేదు. నామీద దెబ్బలుపడినను నాకు తెలియలేదు. నేనెప్పుడు నిద్రమేలుకొందును? వలలదానిని వెదకుదును అని నీవనుకొందువు” (సామెతలు 23: 29—35)

(4) త్రాగుడు మనశ్శక్తిని క్షీణింపజేయును: త్రాగుడువలన మానవులకు వచ్చునట్టి సిరాశకు నిలయమగు దుస్థితిని సొలోమాను వర్ణించెను. పాపమా త్రాగుబోతు దొర్బాగుడు మైకమువదలగనే యిట్లనును:—“నేనెప్పుడుమేల్కొనవలయును? తిరుగ నేనింకను ఆవిషయమును గూర్చి యడిగెదను?” (సామెతలు 23: 33—35). పానాభ్యాసముయొక్క వృద్ధికి,—దురభ్యాసముయొక్క వ్యాప్తికి, మనశ్శక్తియొక్క క్షీణతకు ప్రధానకారణ మిచటకలదు. మనోబలము క్షీణించుటచే ప్రలోభనమునకు సదా వశుడై స్వప్రయత్నములతో

తనను తాను సంస్కరించుకొన నేరకుండునట్టి మనుష్యునకు సహాయముచేయుటకై నిష్పేధవిధి నవలంబించుట యిపు డావశ్యకము.

(5) త్రాగ్గుడుమూలమున మంచి వంశ పారంపర్యమునకు హానికలుగును. శాంప్సన్ (Sampson) శుష్టుకికు పూర్వము ఆతనితల్లికి ద్రాగ్గురసము త్రాగకూడదని ప్రబోధింపబడెను. విదేశీయులగు హింసకుల బారినుండి యొకజాతికి తన యొక్కని యొక్క బలముతోడనే నిముక్తిని కలిగింపవలసిన భారము శాంప్సనునదై యుండెను. దేవుడాతని కమానుషబలమును ప్రసాదించియు జన్మకాలమున శాంప్సన్ బలారోగ్యములు కలదేహమును కలిగియుండవలయునని కూడ (దేవుడు) తెలంచెను. తల్లికేమియు వివరణము చెప్పబడలేదు, కాని “ద్రాగ్గురసమును” త్రాగవద్దు, చోల మత్తుకలుగజేసెడు పానమువలదు అను ఆజ్ఞను చదువునపుడు త్రాగ్గుడుయొక్క దుర్గణములు సంతానముపై నెట్లు పనిచేయుదున్నది మనకు తెలియుచునే యుండుటవలన నీయాజ్ఞ యెందుల కీయబడినదో ఆకారణము విస్పష్టముగ గోచరించుచున్నది.

(6) త్రాగ్గుడు సంఘమునకును, దొరతనమునకును నొక బెడరింపై యున్నది. “ద్రాగ్గురసపానము నధికముగ చేయువారికిని, చోలమత్తుకలుగజేయు పానీయములను త్రాగి బలవంతులకును, లంచముతీసికొని దుష్టుని న్యాయవంతుడని నిరూపించి మంచివానియొక్క మంచితనమును కాదనువారికినిదుఃఖమే సంభవించును” (ఎషయా 5:22).

బాధ్యతాయుతములగు నుద్యోగపదవుల సభిష్ఠించి యున్న తాగ్రగుబోతులు తఱచుగా తమ న్యాయబుద్ధిని గోల్పోయి బీదలకును, అసహాయులకును హింసకలుగుట కవకాశమిస్తును. లేక తామే హింసకులైబాధింతురు. “రాజులుద్రాక్షారసమును త్రాగకూడదు, గాజకుమారులు మిక్కిలి వత్తుకలుగజేయు పానీయములను కోరనేకూడదు. అట్లయిన వాడు త్రాగి చట్టమును వఱచుపోయి బాధితుల విషయమున చేయవలసిన న్యాయవిచారణను తల క్రిందులుచేయుదురు” (సామెతలు 31:4-5). డానియేల్ విదవ ప్రకరణములో తాగ్రగుడు మూలమునను, అవిధేయతమూలమునను రాజ్యమును పోగొట్టుకొనిన యొక రాజుకథగలదు. సేవలుకూలుటకు తాగ్రగుడు తోడ్పడెను. (1. రాజులు 20: 13-21) ఇతరులవినాశమునకు తోడ్పడు వారు నిందార్హులైయున్నారు. “తన యిరుగుపొడుగువానికి త్రాగనిచ్చువారికిని త్రాగినట్లు చేయువానికిని దుఃఖము. సుప్రాప్తమగును” (హబక్కుకు 2-15). ఈప్రకరణమునందలి పండ్రెండవవాక్యములో “నిరహిణ్యమూలమున పురనిర్మాణము చేయువారికి దుఃఖము, దుగ్ధాగ్రవృత్తిచే రాష్ట్రనిర్మాణము చేయువారికి శోకము సభవింతును.” ప్రజల యొక్క ప్రాణములను పీల్చునట్టి కార్యములద్వారా పన్నులనుగైకొను విధానమంతయు ఆకస్మికవిధానమువై నాథారపడియుండుటయే గాక అతినీచమైన ధనాస్వనవిషయిక వ్యాపారమైయున్నది. (ఇండియన్ మెనెంజరు పత్రికనుండి యనువదింపబడినది)

జై క్రైస్తవుడా! బైబిలునందు నీకు విశ్వాసముకల.

దేని మద్యపానము చేయబోకుము. క్రీస్తుయొక్క రక్తమని
 వైనుసారాయమును త్రాగుము. క్రీస్తు దాక్షిణ్యమును చేసి
 యుండెననిచెప్పి పానాభ్యాసము మంచిదని సమర్థింపజూడకు
 ను. సారాయములవలన బలారోగ్యములు కలుగునని భ్రమ
 నడకుము. పానాభ్యాసము నితరులకు కలుగజేయకుము. పాన
 చింతనము కలునైన లేకుండనుండుము. ప్ర॥ సం॥

త్రాగుబోతు

సీ॥ డొంగుచు బోగుచు నుమ్మిని గార్చుచు
 తాండవమాడును త్రాగుబోతు
 కేరుచు గీరుచు కీగంటజూచుచు
 దారిలో దొర్లుచు త్రాగుబోతు
 తిట్టుచు గొట్టుచు దేహః బుణ్ణెలియక
 తగవులాడుచుబోవు త్రాగుబోతు
 కొవ్వచు నవ్వుచు కూడగుడ్డలుమాని
 తంటాలలో విగు త్రాగుబోతు

గీ॥ వావివరుసలు లేకుండ వర్తిలుచును
 దొంగలాటకు దాదొడ్డ దొరగనూడి
 యిల్లుచుభ్రమను క్రమముగా గుల్లచేసి
 దాగుతుల బాధించును త్రాగుబోతు.


గీ॥ ఎక్కడనులేని కలహముల్ మిక్కుటముగ
 గల్గు త్రాగుబోతులవల్ల ఘోరమువీడు
 వీరు భూమికి భారమై వెలయకుండ
 జేయ కర్తవ్యమగు దేశనాయకులకు. (రవి)

మ ద్య దు ర్గుణా ష్ట క ము

శ్లో॥ జౌష్ణాచ్ఛీఘోపచారం | తత్తైష్ణ్యాద్ధన్వి మనోగతిమ్
విశత్వవయవాకా సాక్ష్యాత్ | ప్రేశద్యాత్కఫ శుక్రనుత్
మారుతం కోపయేచ్ఛాత్ | దాశుత్వా దాశుకర్మకృత్
హర్షదఙ్చ వ్యవాయిత్యా | ద్వికాసిత్వా ద్విసర్పతి.

—సుశ్రుతము.

తా॥ మద్యము ఉష్ణగుణముచేత శీతోపచారములను జేఱుచును. తీక్ష్ణత్వముచేత మనోగతిని పోగొట్టును. సూక్ష్మత్వముచేత అవయవములందెల్ల వ్యాపించును. విశదత్వముచేత కఫశుక్రములను నశింపజేయును. రూక్షత్వముచేత వాతమును ప్రకోపింపజేయును. ఆశుకరంబగుటచేత శీఘ్రముగ మోహదుల గల్గించును. వ్యవాయిత్యముచేత (తొలుత శరీరమున వ్యాపించుటచేత) రోమాంచమును గల్గించును. వికాసిత్వముచేత శరీరమున బలుదెఱంగుల వ్యాపించును. ఇతైఱంగున మద్యము శరీరమునందెల్ల వ్యాపించి పైదుర్గుణములను గల్గించును.

 మద్యపాయీ మద్యమును మితముగ గోలి నచ్చో పైదుర్గుణములు కలుగవని తలంతువేమో అటులభ్రమింపకుము. ప్రథమదశయం దవియన్నియు దృగ్గోచరములు గాక పోవచ్చును గాని మొదటి మద్యబిందువు నోటిలోపడిన క్షణముననే పైదుర్గుణబీజములు నాటబడినవని తెలిసికొనుము.

—పత్రికాధిపతి.¶

అచలవేదాంతులు - మద్యపానము

అచలవేదాంతులు గొందఱు మనమేమితినిననేమి? ఏః
త్రాగిననేమని యనుచుందురని తఱుచు మనము వినుచుందువ
గాని అచలగురువులలో సుప్రసిద్ధులగు కాల్యకోటయ్యగారు
మద్యపానమువలన గలుగు ననర్థకములను స్వానుభవ పూర్వ
కముగ దెలిసికొని దానిని పూర్తిగ నిషేధించి తమ “శ్రీగుర
నామ తత్త్వకీర్తనలు” అనుగ్రంథమున నిటుల వ్రాసిరి:—

సీ॥ తప్పక కాల్యకోటప్ప పార్థించిన
మనవి గైకొను సర్వజనక సీవు
సారాయి త్రావుట చాలద్రవ్యపు ఖర్చు
వాంతిపైత్యము తమోభ్రాంతిబుట్టు
కండ్లకా రోధంబు కమలాక్ష కనుపించు
కాయంబు వడిచెడి కదలకెపుడు
వంచకత్వముగల్గు వసుధలోపల జూడ
దొరలకైనను యోగ వరులకైన

గీ॥ గాన మధుపానదోషముల్ గట్టిగాను
గతముచేసియు మీపదహితుల గూడి
సచ్చిదానంద రూపమై సన్నతీప
భద్రగిరిరామ కరుణించు విభవరామ.

గీ॥ పరగ సిద్ధార్థినామ సంవత్సరమున
మాఖమాసంబు లోపల మరియు శుద్ధ
పంచమిరోజు మధుపాన వాంఛ వర్జి
తంబుజేసితి నీకృప నంబుజాక్ష.

అచల గురువర్యులారా! శ్రీ కోటయార్యుల దివ్యోపదేశము నాలకింపుడు. మీసంఘములయందు మద్యపానమును సంపూర్ణముగ నిషేధింపుడు. మద్యపానము వలన పవిత్రమగు నచల సాంప్రదాయమునకు గలిగిన కళంకమును మాపి వేయుడు.

—సాధకుడు.

మ ద్య పా న ని షే ధ ము

ప్రభుత్వమువారు మద్యపాన నిషేధ ప్రచారమునకు 4 లక్షల రూప్యముల నొసంగిరి. మద్యము త్రాగుట కవకాశము లుండునంతవరకు మద్యపాన నిషేధము కొనసాగ నేరదు. ఒకవంక కావలసినవారికి మద్యవిక్రయమునకు సౌకర్యములు గావించుచు, మద్యమును విక్రయించుచు వేరొకవంక మద్యమును త్రాగగూడదని బోధించుటవలన నెట్టి ప్రయోజనము గలుగజాలదు. మద్యనిషేధమును బోధించువారు తాము మార్గదర్శకులుగ నుండవలెను. మద్యవిక్రయమును మాన్పవలెను. దైహిక మానసిక వ్యాధులన్నిటికిఁ బుట్టినిల్లుగు మద్యపానము వలని ధనలాభమును సంపూర్ణముగ గోల్పోవుటకు సంసిద్ధత జూపినగాని నిషేధముకొనసాగజాలదు. — పత్రికాధిపతి.

సా రా యి పా ట

సారాయి త్రాగవద్దన్న, సంసారములోనున్న సారమే చెడునన్న ||సా||

దారిలోనేరాయి చోరునిచేరాయి యీరాయి, ఆరాయి, యేరాయి హకునో ||సా|| పగవాడు పడగొట్టునన్నా, నీకు

తగునాడు వెలిబెట్టునన్నా, భార్యమొగమొరగ బెట్టునన్నా,
కొడుకు తగదంచు చీకొట్టునన్నా. ఉన్న నగరులో పగబుట్టు
నన్నా, యింట్లో శిగపట్టే, నగుబాట్లే, యగచాట్లే యగు
నన్నా ||సా|| పరులాలో మరియాదనున్న, ఆచట మరల మా
టాడినతన్నే, కైపుబరునాయనా దేలకన్నే, దుడ్డు కఱువాయ
నా నోటమన్నే, యిదివఱకున్న నీపేరునున్నే, గాన త్రాగుట
విడుమన్న ||సా|| ఇల్లాలి నేడ్చించి పిల్లలవంచించి, తల్లిదండ్రుల
ఘోరదాడిద్యమున ముంచు ||సా|| యెల్లసంసారము పొల్లు
చేయక నగ్గురల్లి చెప్పినమాట చల్లగవినరన్న ||సా||

—రాజంశెట్టి శిశువు, శెడ్డి బాపి శెడ్డి, పెదకొశెడ్డి
సీ|| మరియాద కడతేర్చు మానమున్ దెగటార్చు

జ్ఞానమున్ బోలియించు శాంతమడచు
రోగముల్ బుట్టించు రోషము న్గఱుజెంచు

బ్రాణభంగము దెచ్చు బలముదొలచు
బరుషముల్ బ్రేలించు బలుగాకి గావించు

ధనమెల్ల హరియించు మనసు గలచు
దలిదండ్రులను దుఃఖజలరాశి నొగిముంచు

సతిసుతాదుల నెల్ల వెతలబెట్టు.

గీ|| దనువెఱుంగని మత్తు దనరంగ గలిగించు

జననింద నొదవించు ఘనతజెఱచు

సోయగంబు మాపు జోరునిగావించు

గుండెగాల్పు మేను నెండజేయు

నకట యిన్నికీడులకు నాలనాలంబు

త్రాగుబోతుతనము ధరణి నెవుడు. — ఒక కైస్తవుడు.

కల్లు-సారాయి-బ్రాంది-బీరు.

సీ॥ కోతిచేష్టలజేయఁ గోరించుగావున, గల్లుగాదది పెద్ద
వల్లుగాని । బుద్ధివై కల్యంబు బుట్టించుగావున, బ్రాందిగాదది
పెనుభ్రాంతిగాని । సారహీనత్వంబు సమకూర్చుగావున, బీరు
గాదది వట్టి బీరుగాని । పాణిముల్ తీయంగ బాల్పడుగాన
సారాయి కాదది కుసారాహిగాని॥ గీ॥ పెక్కులేటికి బరికింప
లెక్కలేని । చిక్కులెల్లను బానంబు సిద్ధపఱచు । గాన జను
లార నుఖపడగాంక్షయున్న । బ్రదుకు డికమీద హాయిగా
బానముడిగి॥

సీ॥ మంచి మార్గంబున మసలంగనీయక, దారికడ్డంగ
నుండు, ముల్లు కల్లు । కలిగినదానిని గడుపార దిననీక, గారిం-
చుకూటిలో కల్లు కల్లు । నలుకడ మతిలేక నిచ్చలు భ్రమ
ణంబు కలిగించుచుండెడు కల్లు కల్లు । చెడుబుద్ధులెన్నెన్ని
పుడమినున్నవో వానికెల్లను దాను పుట్టిల్లు కల్లు॥

గీ॥ పెక్కులేటికి.॥

సీ॥ పెద్దపాపులలోన నద్దంపు బీరువాలందు నొప్పుచు
నుండు బ్రాంది మొదలు । చిట్టి పాకలలోన లొట్టెలలోపల
గ్రాలుచునుండెడు కల్లువరకు । గలుగు మద్యములెల్ల కలి-
యనునైతాను, ప్రజలను జెలుపంగ బంపినట్టి । కింకరులను
టకు శంకింపబనిలేదు, చక్కగా బరికింప సత్యమగును॥

గీ॥ పెక్కులేటికి.॥

సీ॥ రుచిలేదు దేహంపురుచి చెడగొట్టును, మద్యమే
టికి నింక మందులార । పసలేదు గాత్రంపు పసతెగటార్చును,
మద్యమేటికినింక మందులార । సారంబులేదు ధీసారంబుదిగ
ద్రావు, మద్యమేటికి నింక మందులార । శ్రీ కరమదికాదు శ్రీ

ప్రతి పత్రిక

కరము చెఱచు, మద్యమేటికి నింక మందులార||

గీ|| పెక్కులేటికి.....

—(కా|| బ్ర|| కా|| రవి.)

సీ|| క్రొత్తగాజచ్చిన యత్తతద్దినమంచు తిత్తుల సారాయి
చెచ్చు నొకడు | అందులోనికి సంజుడనుకూలమానంచు కోడి
పెట్టలబట్టికోయునొకడు | మాతాతనాడిది మర్యాదటంచును
మేకతలలబట్టి మొక్కునొకడు| చాత్తాని గురువులచేతి తీర్థం
జాని ప్రీతిసారాగోలి పేరిలునొకడు|| గీ|| వీరలంట సదాచార
ధీరులంట| నీతికోవిదులట మహానీయులంట | సూరిజనులార
వినరయ్య చూడరయ్య | కట కటా కాలమహిమల గాంచు
డయ్య||

—సన్మాన్యబోధిని.

మ|| మనుజుండొక్కఁడు కల్లుపాకజారి, తన్మధ్యంబు
నక వస్త్రహీనుని ధాత్రింబొరలాడువాని, మతికూన్యక,
శ్లేష్మసిక్తాంగునికా! గని నాకంతటిఘటుగల్లుసురనే, కై పెక్క
గాఁ బోయుమీ! యని వికేతను గోరుసున్ను, యది నైవ్యం
బంచునెంచం డహా!

—క|| కొడండరామశర్మ.

ఉ|| జార సఖికా ధనాంగనను జూరుని చోరుని ద్రోగు
బోతు నె | వ్యూరును గీర్తికాపవడువారలు కొంపకు జేర్చు
రాదు; త | ద్వారము కార్యముండినను దామును ద్రోక్కగ
రాదు నిక్కమీ తీరుపెట్టుంగకున్న గొనితేవతెనే యవకీర్తి
యేరికికా||

—శ్రీమహాకవి.

క|| రామానుజమతమని! బహు, సామెతలంగల్లు ద్రాగ
సాయింతురు; సీ | వేమరి చెడకుము, పలుచరు నీనుముతో
హరిపదముల నెఱకొను మనసా||

—హరిపద భాగవతాంబు.